

کلمہ طیبہ کی حقیقت

واضح ہو کہ توحید کے چند نکتے اور ہدایت کے چند رموز و آثار پارگاہ رسالت آنحضرت احمد مجتبی محمد مصطفیٰ صلی اللہ علیہ وسلم سے خاکسار کو بطور فیض روحانی حاصل ہوئے ہیں جن پر میراکلی اعتاد اور پورا پورا اعتقاد ہے انہیں گوش ہوش سے سنو۔

ایک روز کا واقعہ ہے کہ آنحضرت صلی اللہ علیہ وسلم حضرت ابو بکرؓ، حضرت عثمانؓ، حضرت علیؓ، حضرت امام حسنؓ، حضرت امام حسینؓ، حضرت ابو ہریرہؓ، حضرت عبد اللہ بن مسعودؓ، حضرت خالدؓ، حضرت بلاؓ، و دیگر اصحاب کبار رضوان اللہ تعالیٰ علیہم جمعین سے خطاب فرمائے کر رموز و اسرار حقیقت اور حقائق وہ فائق معرفت بیان فرمائے تھے، لیکن امیر المؤمنین حضرت عمرؓ اس مجلس شریف میں حاضر تھے، ابھی آنحضرت صلی اللہ علیہ وسلم حقیقت و معرفت کے اسرار رموز بیان ہی فرمائے تھے کہ اتنے میں حضرت عمرؓ بھی مجلس مقدس میں آنحضر ہوئے۔ پیغمبر خدا صلی اللہ علیہ وسلم نے اپنی زبان مبارک کو خاطب کر کے فرمایا کہ اے زبان! اب بس کر دے، بعض صحابہ کو توجہ ہوا اور ان کے دل میں یہ خیال پیدا ہوا کہ شاید آنحضرت صلی اللہ علیہ وسلم حضرت عمرؓ کو یہ حقائق و معارف بتانا نہیں چاہتے۔ حضرت ابو بکرؓ و حضرت عمرؓ اور دیگر بعض مقربین بارگاہ نے حضور پیر نور صلی اللہ علیہ وسلم کی خدمت اقدس میں عرض کی کہ حضور! یہ کیا ماجرا ہے؟ آنجباب نے حقائق و معارف الہی دیگر تمام صحابہ کے سامنے بیان فرمادیے۔ لیکن حضرت عمرؓ سے وہ رموز و حقائق آپ نے چھپائیے ہیں۔

جناب سید المرسلین صلی اللہ علیہ وسلم نے تمام صاحبہ رضوان اللہ علیہم سے مخاطب ہو کر فرمایا کہ میں نے عمرؓ سے رموز و اسرار باطنی کو چھپایا ہیں ہے بلکہ بات یہ ہے کہ شیر خوار بچے کو اگر مر غرن حلو اور گشت وغیرہ ثقل ندا کھلائی جائے تو اسے مضر پڑتی ہے لیکن جب بچہ بالغ ہو جاتا ہے تو کھانے پینے کی کوئی چیز اسے نقصان نہیں پہنچاتی۔

حضرت رسالت مآب صلی اللہ علیہ وسلم، حضرت عمرؓ باطنی استعداد و قابلیت کے موافق ان سے دیگر اسرار و معرفت بیان فرمانے لگے چنانچہ منزل جبروت والا ہوت کے حقائق و حقائق حضرت عمرؓ تو تلقین فرمائے حضور صلی اللہ علیہ وسلم نے فرمایا۔ عمر! مَنْ عَرَفَ اللَّهَ لَا يَقُولُ اللَّهُ وَ مَنْ يَقُولُ اللَّهُ مَا عَرَفَ اللَّهُ یعنی جس شخص کو معرفت الہی حاصل ہو جاتی ہے اس کو منہ سے اللہ اللہ کہنے کی ضرورت نہیں رہتی اور جو منہ سے اللہ اللہ کہتا ہے تو سمجھو کر ابھی اسے معرفت الہی نصیب نہیں ہوئی۔

حضرت عمرؓ نے عرض کیا کہ حضرت یہ کیسی معرفت ہے کہ بندہ اپنے ماں کا نام ہی نہ لے اور اس کی یاد کو ترک کر بیٹھے، سرکار دو عالم صلی اللہ علیہ وسلم نے جواب دیا کہ ارشاد خداوندی ہے: وَ هُوَ مَعْلُومٌ أَيْنَمَا كُنْتُمْ یعنی جہاں کہیں تم ہو دیں خداۓ تعالیٰ تھمارے ہمراہ ہے۔ پس اے عمرؓ جو شخص ہر وقت ہمراہ ہوا رکسی وقت نظر سے او جھل نہ ہو اس کا یاد کرنا کیونکہ ضروری ہے؟ حضرت عمرؓ نے عرض کیا کہ اللہ تعالیٰ ہمارے ہمراہ کہاں ہے؟ سرکار دو عالم صلی اللہ علیہ وسلم نے جواب میں ارشاد فرمایا کہ بندہ کے دل میں۔ حضرت عمرؓ نے عرض کی کہ بندہ کا دل کہاں ہے؟ حضور اکرم صلی اللہ علیہ وسلم نے فرمایا کہ قالِ انسان میں لیکن یاد رہے کہ دل دو قسم کا ہوتا ہے، ایک دل مجازی دوسرا دل حقیقی، اے عمر! حقیقی دل وہ ہے جو نہ داہتی جانب ہے نہ باسیں جانب نہ اوپر کی طرف ہے نہ نیچے کی طرف نہ دور ہے نہ نزدیک ہے لیکن اس حقیقی دل کی شناخت کوئی آسان کام نہیں ہے یہ محض ان مقربین الہی کا حصہ ہے۔ جو حضور الہی میں ہمیشہ مستغرق رہتے ہیں۔ کیونکہ مومن کا دل درحقیقت عرش اللہ جل جلالہ ہی ہوتا ہے۔ وَ قَلْبَ الْمُؤْمِنُ عَرْشُ اللَّهِ تَعَالَى۔ اور یہ قرب و حضور بجز محبت مرشد کامل کے حاصل نہیں ہو سکتا۔ کامل لوگ اور طالبان سوال وجواب نہیں کیا کرتے بلکہ وہ خاموش اور با ادب رہتے ہیں۔

چنانچہ جناب رسالت مآب صلی اللہ علیہ وسلم نے ارشاد فرمایا۔ قَلْبَ الْمُؤْمِنُ حَاضِرٌ وَ مَنْ ذُكِرَ الْخَفْيَ قَضُوا أَيِّ إِنْ

ہے؟

مَقَامِيْ ذُكْرُ الْخَفْيِ فَهُوَ مَيْتٌ۔ - مومن کے دل میں ذکر خفی ہر وقت موجود رہتا ہے۔ لہذا اسے حیات جاودائی حاصل ہوتی ہے اور مسلم کا دل خفی ذکر سے چونکہ غافل ہوتا ہے۔ اس لیئے وہ درحقیقت مردہ شمار ہوتا ہے۔ پھر حضرت عمرؓ نے سوال کیا کہ یا رسول اللہ! مومن اور مسلم میں کیا فرق ہے؟

حضور صلی اللہ علیہ وسلم نے جواب دیا کہ مومن عارفِ الہی ہوتا ہے اور عارف میں یہ وصف ہوتا ہے کہ وہ خاموشی اور غمگینی کی حالت میں رہتا ہے اور مسلم زادہ اور شک ہوتا ہے۔

اس کے بعد جناب سرور کائنات صلی اللہ علیہ وسلم نے ارشاد فرمایا **لَيْسَ الْمُؤْمُنُوْنَ يَجْتَمِعُوْنَ فِي الْمَسَاجِدِ وَيَقُولُوْنَ لَا إِلَهَ إِلَّا اللَّهُ** مومن وہ نہیں جو مسجد میں جمع ہوتے ہیں اور زبانی طور پر **لَا إِلَهَ إِلَّا اللَّهُ** کہتے ہیں۔ اے عمر (رضی اللہ تعالیٰ عنہ) ! ایسے کلمہ کو کوچہ حقیقت سے بے بہرہ اور بے خبر ہیں یہ مومن نہیں بلکہ منافق ہیں کیونکہ زبان سے تو کلمہ **لَا إِلَهَ إِلَّا اللَّهُ** کا اقرار کرتے ہیں لیکن کلمہ کے اصل معنی سے ناواقف ہیں۔ انہیں خاک بھی پہنچنے ہے کہ کلمہ سے اصل مقصود کیا چیز ہے؟ یعنی **لَا إِلَهَ إِلَّا اللَّهُ** تو کہہ لیتے ہیں لیکن ان کو کیا خبر کہ نیست سے کیا مراد ہے اور ہست سے کیا؟ ایسا شکنی طور پر کلمہ کہنا شرک ہے اور شرک و شک عین کفر ہے ایسے کلمہ کو کافر کہلاتے ہیں کیونکہ انہیں یہ نہیں معلوم کہ کلمہ میں کس کی نفی مراد ہے اور کس کا اثبات۔

حضرت عمرؓ نے عرض کی کہ پھر کلمہ طیبہ کا اصل مقصد کیا ہے؟ جناب سید المرسلین صلی اللہ علیہ وآلہ وسلم نے فرمایا کہ کلمہ کے معنی یہ ہیں کہ سوائے ذات وحدۃ لا شریک کے دنیا میں کوئی موجود نہیں ہے اور محمد صلی اللہ علیہ وسلم مظہر خدا ہیں، پس طالبِ الہی کو چاہیئے کہ اپنے دل میں غیر اللہ کا خیال تک بھی نہ آنے دے اور ذات خداوندی کو ہی ہر جگہ موجود سمجھے چنانچہ ارشادِ الہی ہے۔ **فَإِنَّمَا تَوْلُواْ فَنَمْ وَجْهَ اللَّهِ** یعنی جدھر دیکھو خداوند تعالیٰ کا ظہور ہے۔

اے عمر (رضی اللہ عنہ)! جب سالک اپنی تمام صفات کو معدوم سمجھے اور صرف ذاتِ الہی کو ہی موجود سمجھے اس وقت وہ سالک مرتبہ کمال کو پہنچ جاتا ہے اس مرتبے میں سالک کی حالت حدیث **مَنْ عَرَفَ رَبَّهُ، فَقَدْ كُلِّ لِسَانَهُ، وَ قَطْعَ أَرْجُلَهُ، كَمَحْمَدَ صَدَاقَ بْنَ جَاتِيَّ** ہے یعنی جس شخص کو اپنے رب کی معرفت حاصل ہو گئی وہ گونگا اور لنگڑا ہو گیا۔

مطلوب یہ ہے کہ عارف کامل پر سکوت و سکون کی حالت طاری ہو جاتی ہے۔ کیونکہ آہ و زاری اور حرکات اضطرابی اسی وقت تک دامن گیر رہتے ہیں جب تک کہ مطلوب کا وصال حاصل نہیں ہوتا جب طالب کو مطلوب مل جائے تو لازمی امر ہے کہ جو آہ و فعال اور حرکات مضطربانہ طلب کی حالت میں اسے دامن گیر رہتے تھے۔ ان سب کا سلسلہ ختم ہو کر اس کی حالت گرگون ہو جائے اور بجائے آہ و بکا اور تلقن و اضطراب کے اسے نہایت دل جمعی اور سکوت و سکون حاصل ہو جائے۔ جبھی تو عارف کامل سمجھ معنیوں میں شہنشاہ ہو جاتا ہے اسے بجز ذات خداوندی کے نہ کسی سے امید ہوتی ہے نہ کسی کا ڈرایسے ہی لوگوں کے حق میں ارشاد باری ہے۔ **لَا خَوْفٌ، عَلَيْهِمْ وَلَا هُنْ يَخْرُنُونَ** یعنی اولیاء اللہ کو نہ کسی کا خوف ہوتا ہے نہ کسی کا غم (متترجم) عارف کامل کی حالت یادِ الہی سے بھی گزر جاتی ہے۔ اے عمر! یقین جانو کہ جب تک سالک غیر اللہ کا وجود نہیں بلکہ اپنے دل سے نہ کمال دے تب تک ایک قدم بھی منزل عرفان کی راہ پر نہیں رکھ سکتا اور نہ ہی عارف کامل بن سکتا ہے۔ کیونکہ یاد بھی ایک قسم کی دوئی ہے اور دوئی عارفین کے نزدیک عین کفر ہے یہ کلمہ طیب کی حقیقت ہے۔ جب تک اس حقیقت تک نہ پہنچے اس وقت تک طالب سچا موحد نہیں بن سکتا اور اپنے دعویٰ موحدیت میں سراسر جھوٹا ہے (متترجم)

نماز کی حقیقت

نماز حقيقة کے متعلق حضور پر نور صلی اللہ علیہ وآلہ وسلم نے ارشاد فرمایا ہے اے عمر (رضی اللہ عنہ) ! لَا صَلُوةَ إِلَّا بِخُضُورِ الْقَلْبِ یعنی نماز حقيقة سے مومن کامل اور عارف الہی کو حضوری دائمی حاصل ہوتی ہے۔

نیز حضور علیہ الصلوٰۃ والسلام نے فرمایا کہ نماز دو قسم کی ہوتی ہے۔ ایک نماز علماء وفقہا ظاہری اور زاہدان خشک کی جو صرف قول فعل تک ہی محدود ہوتی ہے اور اس سے وصال الہی حاصل نہیں ہوتا یہی وجہ ہے کہ اس کی رسائی بھی عالم ملکوت نفسانی تک محدود ہوتی ہے دوسری نماز انبياء اور اولياء اور خلفاء کی جو حضور قلب سے ادا کی جاتی ہے۔ اس کا شمرہ وصال الہی ہے اور اس کی رسائی عالم جبروت رحمانی تک محدود ہوتی ہے۔ اے عمر (رضی اللہ عنہ) ! نماز حقيقة دراصل یہی رحمانی نماز ہے ورنہ نماز جو عوام الناس ظاہری طور پر بلا حضور قلب ادا کرتے ہیں۔ یہ نماز نفسانی ہے، رحمانی نہیں ہے۔

نبی الرحمۃ صلی اللہ علیہ وآلہ وسلم کا ارشاد ہے کہ مَنْ صَلَّى صَلْوَةً طَوِيلَةً فِي الْمَسْجِدِ وَزَيَّنَ الْبَدْنَ بِالْعَمَامَةِ فِي نَاظِرِ الْخَلَائِقِ وَمَا كَانَ فِي قَلْبِهِ مِنْ عَجْزٍ فَهُوَ مَغْجُوبٌ "وَلَا صَلْوَةَ وَلَا وَصَالَ" جس کا مطلب یہ ہے کہ علماء ظاہر پرست اور صوفیان ریا کا رخوب جپہ دستار باندھ کر ظاہری شان و شوکت اور ناشہ بنا کر حضن ریا کاری کی نماز پڑھتے ہیں۔ ان کے نفس مغروری اور خود پسندی کی قصر نہ لٹ میں گرے ہوئے ہوتے ہیں ان کی نماز کیا حقیقت رکھتی ہے کیونکہ یہ لوگ نفس کے بندے ہیں اور نفسانی آدمی دراصل شیطان بقالب انسان ہوتا ہے اور شیطان بالاتفاق کافر اور گمراہ ہے۔ پس نتیجہ یہ ہے کہ ایسے لوگ درحقیقت گمراہ اور کافر ہیں انہیں چاہیے کہ کسی مرشد کامل کی صحبت میں رہ کر اپنے دل کو غرور نفسانیت کے خس و خاشاک سے پاک و صاف کریں اور معرفت الہی سے معمور اور آباد بنائیں۔ تاکہ وہ صحیح معنوں میں انسان بن جائیں اور گمراہی سے نکل کر راہ راست پر آ جائیں۔ جب ہی ان کی نماز حقيقة نماز ہوگی اور یہی نماز بارگاہ الہی میں قبولیت کے قبل قبول ہوگی اور خوش قسمتی سے ایسا حقیقی نماز کی ہزاروں لاکھوں میں سے ایک آدھ بھی مل جائے تو اس کی خدمت و صحبت اکسیر احرسے بدر جہا بہتر ہے۔ (متترجم)

یہ گمراہ دراصل بت پرست ہیں اور پھر تجھب ہے کہ یہاں پت پرستی پر نماز بھی ہیں اور لوگ بھی عجیب کو باطن اور نادان ہیں جو ایسے ریا کروں کو نمازی شمار کرتے ہیں ایسی بے حقیقت نماز سے کیا فائدہ؟

حدیث قدسی: أَلَا نُبِيَّاً وَ أَلَا وَلِيَاءً يُصَلُّونَ فِي قُلُوْبِهِمْ دَآئِمُونَ یعنی انبياء اور اولياء رحمۃ اللہ علیہم ہمیشہ حضور قلب سے نماز پڑھتے ہیں (یعنی نماز حقيقة)

نبی کریم صلی اللہ علیہ وآلہ وسلم نے فرمایا صَلْوَةُ أَلَا نُبِيَّاً وَ أَلَا وَلِيَاءً حَبْسُ الْحَوَاسِ وَ عَدَدُ الْأَنْفَاسِ یعنی انبياء اور اولياء کی نماز درحقیقت وہ نماز ہوتی ہے کہ جب نماز میں کھڑے ہوتے ہیں بلکہ ہر وقت ہی ان کے حواس خمسہ غیر اللہ سے بند ہو جاتے ہیں اور ان کا ایک ایک سانس یا الہی میں گزرتا ہے وہ اپنے ایک ایک سانس کا خیال و شمار کرتے ہیں کہ یہی غفلت میں نہ گزر جائے یہی لوگ دراصل نمازی ہیں۔ اے عمر (رضی اللہ عنہ) ! نماز حقيقة رحمانی ہیں اسی نماز سے پروردگار عالم کا وصال ہوتا ہے۔ اے عمر (رضی اللہ عنہ) ! انبياء علیہم السلام اور اولياء رحمۃ اللہ علیہم ہمیشہ ذکر خفی میں رہتے ہیں نبی الصلوٰۃ والسلام نے ارشاد فرمایا: ذُكْرُ اللِّسَانُ لَقْلَةٌ وَ ذُكْرُ الْقَلْبِ وَسْوَسَةٌ وَ ذُكْرُ الرُّوحِ مُشَا هَذِهِ، وَ ذُكْرُ الْخَفْيِ ذَائِمًا یعنی زبانی ذکر گویا لقلقه ہے اور دلی ذکر ایک قسم کا وسوسہ ہے اور روحانی ذکر مشاہدہ الہی کا موجب ہے اور ذکر خفی ہمیشہ ہوا کرتا ہے۔ اے عمر (رضی اللہ عنہ) ! ذکر خفی اور نماز حقيقة ترک وجود ہے (اعابدوں کی نماز سجدہ اور سجدو پر منی ہے)

نماز زاہدان سجدہ موجود است نماز عاشقان ترک وجود است

یعنی اللہ عزوجل کے سوا کسی کو موجود نہ سمجھنا۔ غیر اللہ کا وجود دل سے بالکل نکال دینا۔

روزہ کی حقیقت

اے عمر (رضی اللہ عنہ)! روزہ کی حقیقی تعریف یہ ہے کہ انسان اپنے دل کو تمام دینی خواہشات سے بند رکھ کر کیونکہ خواہشات دینی (مثلاً خواہش بہشت و حور وغیرہ) عبد اور معبد کے درمیان جاپ (رکاوٹ) ہیں ان کے ہوتے ہوئے بندہ اپنے معبد حقیقی کا وصال حاصل نہیں کر سکتا اور خواہشات دینیوی (مثلاً خواہش جاہ و مال، خواہش نفسانی وغیرہ) تو سراسر شرک ہے۔ غیر اللہ کی طرف فکر و خیال کرنا۔ قیامت کا خوف بہشت کی ہوں اور آخرت کا فکر یہ سب روزہ حقیقی کو توڑنے والی چیزوں ہیں۔ روزہ حقیقی تب درست رہ سکتا ہے جب کہ انسان خدا کے سوا ہر چیز کو اپنے دل سے فراموش کر دے یعنی غیر اللہ کا اسے مطلق علم نہ رہے اور ہر قسم کی امیدیں اور ہر طرح کا خوف اپنے دل سے نکال ڈالیے۔

نبی کریم ﷺ نے فرمایا: **رَغْبَتْ عَمَّا دُونَ اللَّهِ يُعْنِي اللَّهُعَالَى كے سوا کسی چیز کا دیدار مجھے مطلوب نہیں ہے روزہ حقیقی کا افظار صرف دیدارِ الٰہی ہے۔**

نبی کریم ﷺ نے فرمایا: **صُومُوا بَرْدَيْتُهُ وَأَفْطُرُوا بِرْدَيْتُهُ** اے عمر (رضی اللہ عنہ)! روزہ حقیقی کی ابتداء دیدارِ الٰہی سے ہوتی ہے اور انہا بھی دیدارِ الٰہی پر ہوگی۔

اے عمر! روزہ حقیقی کی ابتداء اور انہا بخوبی ذہن نشین کر لیتی چاہیے یعنی جانتا چاہیے کہ روزہ حقیقی کس چیز سے رکھا جاتا ہے اور کس چیز پر افظار کیا جاتا ہے۔ سو واضح ہو کہ روزہ حقیقی کی ابتداء یہ ہے کہ انسان بتدریج معرفتِ الٰہی حاصل کر لے اور اس کی انہا یعنی افظار یہ ہے کہ قیامت میں اسے دیدارِ الٰہی نصیب ہو۔

ارشادِ نبوی صلی اللہ علیہ وآلہ وسلم ہے کہ **لِلصَّائِمِ فَرْحَتَانِ فَرْحَةٌ**، **عِنْدَ الْأَفْطَارِ وَفَرْحَةٌ**، **عِنْدَ لِقَاءِ رَبِّهِ** یعنی روزہ دار کیلئے دخوشیاں ہیں ایک افظار کے وقت دوسرا دیدارِ الٰہی کے وقت۔ اے عمر (رضی اللہ عنہ)! عوام کے روزے میں پہلے روزہ ہے اور آخر میں افظار لیکن حقیقی روزے میں اول افظار ہے اور آخر میں روزہ ہے۔ دیکھو مجذوب سالک جو کہ خدار سیدہ ہیں، وہ ہمیشہ صائم (روزہ دار) رہتے ہیں۔ کسی وقت بھی ان کا افظار نہیں ہوتا کیونکہ روزہ حقیقی کیلئے افظارِ شرط نہیں کہ بھی روزہ رکھو اور افظار کرو وہ ہمیشہ ہی روزہ دار رہتے ہیں۔

اے عمر (رضی اللہ عنہ)! تمام لوگ روزہ رکھتے ہیں جن میں کھانے پینے اور جماعت سے احتساب کرنا پڑتا ہے۔ یہ حقیقی روزہ نہیں بلکہ یہ روزہ مجازی ہے۔ فتا کے یہ معنی ہیں کہ اس دیدارِ الٰہی ان کو حاصل نہیں ہوئے، وہ زینتِ ظاہری میں بنتا ہیں اور حقیقت سے بے بہرہ، لیکن اس مجازی روزے میں غیر اللہ کا ترک نہیں ہوتا اور تمام خطرات نفسانی و انسانی اس میں حائل ہوتے رہتے ہیں ایسے روزے داروں کے قول فعل سب غیر اللہ ہیں ایسا روزہ یعنی مجازی ہرگز ہرگز حقیقی اور حجمانی نہیں ہو سکتا۔ اس ظاہری اور مجازی روزے سے بجراؤں کے اور کیا فائدہ ہو سکتا ہے کہ انسان روزہ رکھ کر ناداروں اور مفلسوں کی بھوک اور پیاس کا احساس کر سکے اور غریبوں اور مسکینوں کی امداد کر سکے اور اس کے سوا اس ظاہری روزے سے اور کیا فائدہ متصور ہو سکتا ہے۔

نبی کریم علیہ الصلوٰۃ والسلام کا ارشادِ فریض بنیاد ہے کہ **مَنْ لَا شَيْخَ لَهُ، دِينَ لَهُ، وَمَنْ لَا دِينَ لَهُ، لَا عِرْفَانَ لَهُ، لَا حِزْبَ لَهُ، وَمَنْ لَا حِزْبَ لَهُ، لَا أُنْسَ لَهُ، وَمَنْ لَا أُنْسَ لَهُ، لَا مَوْلَى لَهُ**، یعنی بے مرشد بے دین ہوتا ہے اور بے دین معرفت

الٰہی سے بے بہرہ ہوتا ہے اور معرفتِ الٰہی سے کورا ہے اس کا کسی صحیح جماعت سے تعلق نہیں ہوتا اور جس کا کسی صحیح جماعت سے تعلق نہ ہو اس کا کوئی مونس و غنوارہ ہو اس کا کوئی دوست یا رہنیں ہوتا۔

حدیث: **إِنَّ أُولَيَّاَنِي تَخْتَ فَبَآئِيْ لَا يَعْرِفُهُمْ غَيْرِيْ** یعنی میرے اولیائے میری قباقے نیچے ہیں ان کے مرتبے کو میں ہی جانتا ہوں اور کوئی نہیں جان سکتا۔

اے عمر (رضی اللہ عنہ)! سالکان غیر مجدوب بمحبت کامل مرشد کے معرفت الہی حاصل نہیں کر سکتے اور نہ ہی اصلاح باطنی کے بغیر عالم جبروت تک ان کی رسائی ہو سکتی ہے وہ عالم ناسوت و ملکوت میں ہی بھٹکنے رہتے ہیں یہ لوگ شہوت پرست اور طالب شہرت ہیں۔

اے عمر (رضی اللہ عنہ)! جو علماء فقہاء اور سالکین غیر مجدوب ہیں اور وہ کسی مرشد کامل کے فیض محبت سے مستفید نہیں ہوئے، وہ جذبہ اسرار الہی سے بالکل بے خبر ہیں یہ لوگ ڈینیوی زینت اور شہوت نفسانی کے پیچھے مارے مارے پھرتے ہیں۔ گویا وہ جب اور دستار اور صوفیائے کبار کے جامہ میں ملبوس ہوتے ہیں لیکن درحقیقت ان کی اندر ونی حالت یہ ہوتی ہے کہ حرص ہوا ڈینی اور خواہشات نفسانی میں گرفتار ہوتے ہیں، ان کا مقصود اس جامہ فقیری سے خدا پرستی نہیں ہوتا بلکہ وہ سراسر طالب جاہ و مال ہوتے ہیں ان کا کلمہ اور نماز روزہ کیا حقیقت رکھتا ہے؟

جو شخص محقق سالکوں کے زمرے میں داخل ہو جائے اور معرفت الہی میں پایہ تکمیل تک پہنچ جائے اس پر فرض اور لازم ہو جاتا ہے کہ وہ اپنی ہستی اور خودی کو یکسر منادے۔

منادے اپنی ہستی کو اگر کچھ مرتبہ چاہیے کہ دانہ خاک میں مل کر گل و گزار ہوتا ہے جو لوگ اپنی خودی کو نہیں مٹاتے خواہ وہ صوفیانہ لباس میں ملبوس ہوں۔ لیکن وہ منزل عرفان میں قدم نہیں رکھ سکتے۔ انسان معرفت الہی کی منزل تک اسی وقت پہنچ سکتا ہے جب تک کہ وہ اپنی خودی اور ہستی یکسر فراموش نہ کر دے اور محض ذات الہی اس کا ہرم، طلوب ہو۔

زلوٰۃ کی حقیقت

اے عمر (رضی اللہ عنہ)! سنو۔ از روئے شریعت دوسو دینار میں سے پانچ دینار زکوٰۃ ادا کرنا فرض ہے اور اہل طریقت کے نزدیک دوسو دینار میں سے پانچ دینار پنے پاس رکھنے چاہیں۔ باقی سب کے سب کو زکوٰۃ میں صرف کر دینے لازم ہیں لیکن یاد رہے زکوٰۃ آزاد پر فرض ہے۔ غلام پر فرض نہیں ہے جب تک بندہ بندگی نفس سے نجات نہ پائے اس وقت تک آزادوں کے زمرے میں داخل نہیں ہو سکتا اور جب آزاد ہی نہ ہوا تو اس پر زکوٰۃ کیونکر فرض ہو سکتی ہے۔ بندہ نفس کو سب سے پہلے بندگی نفس سے آزادی حاصل کرنی چاہیے تاکہ وہ زکوٰۃ حقیقی ادا کرنے کے قابل بن جائے۔ نیز زکوٰۃ ہر عاقل و بالغ پر فرض ہے، دیوانہ و نابالغ پر فرض نہیں ہے، پس جس شخص پر غفلت و نفسانیت کا دیوسوار ہوا اور وہ ہمہ تن نفس و شیطان کے پنج میں گرفتار ہو۔ عارفان الہی کے نزدیک وہ عاقل و بالغ نہیں ہو سکتا، بلکہ وہ ایک نابالغ شیرخوار بچ کیا نہ ہے اور اہل معرفت کے نزدیک وہ کالعدم سمجھا جاتا ہے۔ اس پر زکوٰۃ حقیقی کیونکر فرض ہو سکتی ہے، پس سب سے پہلے یہ لازم ہے کہ بندہ نفس کی بے شعوری سے نجات حاصل کرے تاکہ وہ معرفت الہی کی آزادی اور عقل سے سرفراز ہو کر حقیقی زکوٰۃ ادا کرنے کے قابل بن جائے۔

زلوٰۃ ظاہری جو شرعاً مال و ڈینیوی پر فرض ہوتی ہے اس میں محض یہ حکمت ہے کہ امیر لوگ زکوٰۃ کے بہانے سے غریبوں اور مغلقوں کی مدد کر سکیں اور غرباء اپنے خورد و نوش کا انتظام سہولت آسانی سے کر سکیں۔

اے عمر (رضی اللہ عنہ)! گنج حقیقی کی بجز عارفان الہی کے کسی کو نہیں ہے، گنج حقیقی دراصل سرّ ربوہیت ہے اور عارفین کے دل اس سرّ ربوہیت کے گنجینے ہوتے ہیں ان عرفاء پر فرض ہے کہ وہ اپنے گنجینہ حقیقی میں سے اسرار الہی کی زکوٰۃ گمراہوں اور نادانوں کو عطا فرمادیں اور گم گشتگان بادیہ ضلالت کی راہنمائی فرمادیں کیونکہ مستحق کو اس کا حق دینا عین زکوٰۃ ہے۔

حج کی حقیقت

اے عمر (رضی اللہ عنہ)! یقین جانو کہ خانہ کعبہ انسان کا دل ہے چنانچہ ارشاد نبوی صلی اللہ علیہ وآلہ وسلم ہے کہ ”**فَلْبُ الْأَنْسَانَ يَئِتُ الرَّحْمَنُ**“، یعنی انسان کا دل دراصل خانہ کعبہ ہے بلکہ فرمان مصطفوی صلی اللہ علیہ وآلہ وسلم ہے کہ ”**فَلْبُهُ الْمُؤْمِنُ عَرْشُ اللَّهِ تَعَالَى**“، یعنی مومن کا دل عرش الہی ہے پس کعبدل کا حج کرنا چاہیے۔

حضرت عمر رضی اللہ عنہ نے عرض کیا یا رسول اللہ صلی اللہ علیہ وآلہ وسلم کعبہ دل کا حج کس طرح کرنا چاہیے؟ حضور علیہ صلواۃ السلام نے فرمایا کہ انسان کا وجود بمنزلہ ایک چار دیواری کے ہے اگر اس چار دیواری میں سے شک و وہم غیر اللہ کا پردہ دور کر دیا جائے تو دل کے سجن میں خدا کی ذات کا جلوہ نظر آئے گا۔ حج کعبہ کا یہی مقصد ہے۔

نیز ایسا حقیقی حج کرنے سے یہ بھی مقصود ہے کہ انسان اپنی خودستی کو اس طرح منادے کہ ہستی کا ذرہ بھر بھی باقی نہ رہے حتیٰ کہ ظاہر و باطن یکسان پاکیزہ ہو جائے اور دل صفاتِ الہی سے متصف ہو جائے۔

حضرت عمر رضی اللہ عنہ نے عرض کیا کہ حضور اپنی ہستی کو فتا کیوں کر حاصل ہو سکتی ہے۔ حضور اکرم صلی اللہ علیہ وآلہ وسلم نے ارشاد فرمایا کہ محبوب حقیقی یعنی خدا تعالیٰ پر عاشق ہونے سے جو شخص عاشق الہی ہو گیا وہ فتنی اللہ ہو گیا اور جو فتنی اللہ ہو گیا وہ ذات حق کا مظہر ہو گیا۔

پھر حضرت عمر رضی اللہ عنہ نے سوال کیا کہ حضرت! دل کو خانہ خدا اور عرشِ الہی کیوں قرار دیا ہے؟ سر کار دو عالم صلی اللہ علیہ وآلہ وسلم نے جواب دیا کہ ارشاد باری ہے ”**وَفِي أَنْفُسِكُمْ أَفَلَا تُبَصِّرُونَ**“، یعنی خدا تعالیٰ فرماتا ہے کہ لوگوں میں تمہارے اندر ہی ہوں۔ پھر مجھے کیوں نہیں دیکھتے؟

اے عمر (رضی اللہ عنہ)! رہنے کی جگہ کو گھر کہتے ہیں چونکہ خدا تعالیٰ دل میں رہتا ہے لہذا خانہ خدا اور عرشِ الہی قرار دیا۔ پھر حضرت عمر رضی اللہ عنہ نے سوال کیا کہ یا رسول اللہ (صلی اللہ علیہ وآلہ وسلم) اس خاک کے پتلے میں بولنے والا، سننے والا، اور دیکھنے والا کون ہے اور کیسا ہے؟ پیغمبر خدا صلی اللہ علیہ وآلہ وسلم نے ارشاد فرمایا کہ وہی (خدا) بولنے والا ہے وہی سننے والا ہے اور وہی دیکھنے والا ہے۔

عمر رضی اللہ عنہ پر سید یا رسول اللہ صلی اللہ علیہ وآلہ وسلم، ذات خاص حضرت چباشد پیغمبر خدا صلی اللہ علیہ وآلہ وسلم فرمود۔ (آنَا أَخْمَدٌ، بِلَا وَيْمَمٍ) حضرت عمر رضی اللہ عنہ نے پوچھا کہ حضرت کعبہ دل کا حج کون ادا کرتا ہے؟ آپ (صلی اللہ علیہ وآلہ وسلم) نے فرمایا کہ خود ذاتِ خداوندی یعنی جب بندگی نفس کا پردہ دور کر دیتا ہے اور معبد و معبد کے درمیان کوئی پردہ باقی نہیں رہتا تو وہ صفاتِ الہی سے متصف ہو جاتا ہے اور اس کے دل میں ذاتِ الہی کی سماںی ہو جاتی ہے خدا تعالیٰ کا بندے کے دل میں سماںی کعبہ دل کا حج (حج حقیقی) ہے۔

حضرت عمر نے پھر سوال کیا کہ حضور صلی اللہ علیہ وآلہ وسلم جب سب کچھ اسی ذات مقدس کا ظہور ہے تو پھر یہ رہنمائی کس کو اور کیوں کرے؟ حضور پیر نور صلی اللہ علیہ وآلہ وسلم نے فرمایا کہ وہ خود ہی رہنماء ہے اور خود اپنی ہی رہنمائی کرتا ہے۔ حضرت عمر رضی اللہ عنہ نے عرض کیا کہ حضور صلی اللہ علیہ وآلہ وسلم پھر یہ کونا گوں نقش و نگار کیوں ہیں؟

پیغمبر خدا علیہ الصلوات السلام نے فرمایا کہ رہنمائی کی مثال سوداگری کی سی ہے کہ جس چیز کا کوئی گاہک ہو سداگر اس کو وہی چیز دیتا ہے گی جو ہوں کے خریدار کو جو ہرگز نہیں دیتے جاتے اور نہ ہی جو کے خریدار کو گیہوں دیتے جاتے ہیں۔ اے عمر (رضی اللہ عنہ)! پیغمبر وہ کی مثال ایسی ہے جیسے اطباء یعنی جس طرح طبیب مریض کی طبیعت اور مرض کے موافق دوادیتا ہے اور اسی موافق طبع دوائے اس مرض کو شفا حاصل ہوتی ہے اسی طرح پیغمبر بھی روحانی

ایمانداروں کو ان کی باطنی استعداد اور روحانی مرض کے موافق دوائے معرفت عطا فرماتے ہیں جس کی بدولت مریض روحانی شفائے کلی پا کر عارف الہی بن جاتا ہے۔

اے عمر (رضی اللہ عنہ)! ساکان طریق چارگروہوں میں منقسم ہیں اور ان چارگروہوں میں بحاظ مراتب واستعداد باطنی زمین و آسان کا فرق ہے۔

پہلا گروہ عوام العالم میں عام مسلمانوں کا ہے یہ لوگ ارباب ظاہر ہملا تے ہیں اور راوی شریعت پر چلنے والے ہیں، عشق الہی کی چار سیڑھیوں میں سے پہلی سیڑھی پر اہل شرع گامزن ہوتے ہیں، لیکن اگر اسی سیڑھی پر رہیں، معرفت الہی کی الگی سیڑھیوں پر چلنے کو کوشش نہ کریں حتیٰ کہ ان کی عمر ختم ہو جائے تو یہ لوگ دین و دنیا سے محروم اور ظاہر پرست ہو کر مر جاتے ہیں یہ گروہ اہل شریعت ہملا تا ہے۔

نہ خداہی ملائی وصال صنم نہ ادھر کے رہے نہ ادھر کے رہے

دوسرا گروہ عوام الخاص کا ہے ان لوگوں میں یہاں دونوں پہلو پائے جاتے ہیں۔ عوام کا بھی اور خاص کا بھی، یہ گروہ روحانیت کی طرف متوجہ تو ہوتا ہے لیکن چونکہ روز باطنی سے بے بہرہ ہوتے ہیں کبھی دنیا کے طالب ہوتے ہیں کبھی دین کے طالب، لہذا ان کی باطنی آنکھیں نور باطنی سے پورے طور پر منور نہیں ہوتیں اس گروہ کو اہل طریقت کہتے ہیں۔

تیسرا گروہ خالص الخاص کا ہے انہیں اہل معرفت بولتے ہیں۔ اے عمر (رضی اللہ عنہ)! ہدایت رہنمائی طالب استعداد اور جنس کے موافق ہوا کرتی ہے، یہ اسرار الہی کی نعمت عظیمی ناہل عوام الناس کی نہیں دے جاتی کیونکہ ان کو ایسی نعمت دے دینا اس نعمت کی نادر شناسی ہے نیز چونکہ وہ اس نعمت کے متحمل نہیں ہو سکتے لہذا ان کے گمراہ ہونے کا اندیشہ ہے۔

پھر حضرت عمر رضی اللہ عنہ نے سوال کیا کہ ذاتِ رحمان کیا ہے؟ اور دیگر اشیاء کیا ہے؟ حضور سرور کائنات صلی اللہ علیہ وسلم نے جواب دیا کہ تمام اشیاء مظہر الہی ہیں۔ درحقیقت سب ایک ہی ہیں، ظہور کی صفات مختلف ہیں جیسا کہ مطلب ایک ہوتا ہے اور اس کو مختلف عبارتوں سے ادا کیا جاتا ہے اسی طرح ذات ایک ہی ہے لیکن اس کے مظاہر مختلف ہیں۔

ارشاد خداوندی ہے انَّ اللَّهَ عَلَىٰ كُلِّ شَيْءٍ مُّحِيطٌ، یعنی اللہ تعالیٰ کا ہر چیز پر احاطہ ہے لیکن انسان کو دیگر تمام خلوقات پر شرف و بزرگی حاصل ہے انَّ اللَّهَ خَلَقَ اَدَمَ عَلَىٰ صُورَتِهِ یعنی خدا تعالیٰ نے آدم کو اپنی صورت پر پیدا کیا۔ حضرت عمر رضی اللہ عنہ نے پوچھا کہ حضرت (صلی اللہ علیہ وسلم) جب انسان اشرف الخلوقات ٹھہرا تو پھر اس میں خاص و عام اور کافر مسلمان ہونے کا کیا باعث؟ فرمایا۔ ارشاد باری تعالیٰ ہے کہ فَضَلَنَا بَعْضُهُمْ عَلَىٰ بَعْضٍ یعنی ہم نے بعض کو بعض پر فضیلت دی ہے

نیز ارشاد ہے كُلُّ نَفْسٍ ذَآتَةٌ الْمَوْتٌ یعنی ہر شخص موت کا مزہ پچھنے والا ہے، موت دراصل اس حدیث کی مصدقہ ہوئی چاہیے کہ الْمَوْتُ جَسْرٌ، يُوْصِلُ الْحَيِّ إِلَى الْحَيِّ یعنی موت ایک پل ہے جس کو طالب مولیٰ عبور کر کے دراصل الہی ہو جاتا ہے۔

اے عمر (رضی اللہ عنہ)! اتنی بنائے اسلام کی حقیقت جو موہیت کا درجہ ہے جو مفصل پیان کر دیا ہے، فی الحال تمہارے لیے کافی ہے جب تو اس سے آگے انہائے کمال کی طرف بڑھنا چاہے گا تو جمیع صفات و اسرار خود تمہارے اندر موجود ہیں کیونکہ مَنْ عَرَفَ نَفْسَهُ، عَرَفَ رَبَّهُ، جس نے اپنے نفس کو پہچان لیا اس نے اپنے رب کو پہچانا۔

اے میرے ہم راز قطب الدین! یہ نکات پوشیدہ اور رازخانی تھے جو حضور سرور کائنات صلی اللہ علیہ وسلم نے اپنے خلیفہ اپنے ہم راز حضرت عمر رضی اللہ عنہ کو تعلیم فرمائے تھے، تم کو لکھ دیئے ہیں۔ ہمیں امید ہے کہ تم ان نکات پر اعتبار اور اقرار کرو گے، ہمیں کچھ فہم یعنی علمائے ظاہری سے کچھ سروکار

نہیں، ان کا علاج اللہ تعالیٰ ہی کر سکتا ہے کیونکہ سب کچھ اللہ تعالیٰ ہی کے قبضہ میں ہے۔ لَا تَتْحِرَكَ ذَرَّةً إِلَّا بِإِذْنِ اللَّهِ اللہ تعالیٰ کے حکم
کے بغیر کوئی چیز حرکت نہیں کر سکتی، یہی ہر مسلمان کا اعتقاد ہے اور اسی پر ایمان ہے۔

اسرار اول مکتب (۱)

بِسْمِ اللَّهِ الرَّحْمَنِ الرَّحِيمِ

میرے ولی محبت میرے قلبی دوست میرے بھائی خواجہ قطب الدین رحمۃ اللہ علیہ دہلوی اللہ تعالیٰ آپ کو دونوں جہاں کی سعادت عطا فرمائے۔
بندہ مسکینین معین الدین کی طرف سے سلام مسنونہ کے بعد واضح ولائخ ہو کہ جو اسرار الہی کے چند ایک نکات میں لکھتا ہوں۔ یہ اپنے سچے
مریدوں اور حق کے طالبوں کو سکھا دینا۔ تاکہ وہ غلطی میں نہ پڑیں۔

عزیز من! جس نے اللہ تعالیٰ کو پیچاں لیا ہے۔ وہ کبھی سوال یا خواہش یا آرزو نہیں کرتا۔ جس نے ابھی تک نہیں پیچا۔ وہ ان کی بات کو نہیں سمجھ
سکتا۔ دوسرا یہ کہ حرص و ہوا کو ترک کرو۔ جس نے حرص و ہوا کو ترک کیا۔ اس نے مقصود حاصل کر لیا۔

چنانچہ ایسے شخص کے بارے میں اللہ تعالیٰ جل شانہ نے فرمایا ہے۔ وَنَهَى النَّفْسَ عَنِ الْهُوَى فَإِنَّ الْجَنَّةَ هِيَ الْمَأْوَى ۚ ۲۰
(۲۰) وہ جس شخص نے اپنے نفس کو خواہشات سے روک رکھا اس کاٹھکانہ بہشت ہے۔ جس دل کو اللہ تعالیٰ نے اپنی طرف سے پھیر دیا ہے۔ اسے کثرت
شہوات کے کفن میں لپیٹ کر زمین میں دفن کر دیا ہے۔

ایک روز سلطان العارفین خواجہ بازیز دیر رحمۃ اللہ علیہ نے فرمایا۔ کہ میں نے ایک رات اللہ تعالیٰ کو خواب میں دیکھا۔ جس نے مجھ سے پوچھا۔ با
یزید کیا چاہتے ہو؟ میں نے کہا جو تو چاہتا ہے، خطاب ہوا۔ کہ اچھا جس طرح تو میرا ہے۔ اسی طرح میں تیرا ہوں۔

پس اگر تصوف کی ماہیت سے واقف ہو تو چاہتے ہو تو اپنے اوپر آسائش کا دروازہ بند کر دو۔ پھر زانوئے محبت کے بل بیٹھ جاؤ۔ اگر تم نے یہ کام
کر لبا۔ تو سمجھو کہ بس تصوف کے عالم ہو گئے۔ طالب حق کو یہ بات جان و دل سے بجالانی چاہیے۔ انشاء اللہ ایسا کرنے سے وہ شر شیطانی سے نجات پائے
گا۔ اور دونوں جہاں کی مرادیں حاصل کرے گا۔

ایک روز میرے شیخ صاحب علیہ الرحمۃ نے فرمایا۔ معین الدین! کیا تجھے معلوم ہے کہ صاحب حضور کے کہتے ہیں؟ دیکھو صاحب حضور وہ ہے
کہ ہر وقت مقام عبودیت میں ہو اور ہر ایک واقع کو اللہ تعالیٰ کی طرف سے خیال کرے اور تمام عبادتوں کا مقصد یہی ہے، جسے یہ حاصل ہے، وہ جہاں کا
بادشاہ ہے، بلکہ جہاں کا بادشاہ اس کا محتاج ہے۔

ایک روز میرے شیخ نے مجھے خطاب کر کے فرمایا۔ کہ بعض درویش جو کہتے ہیں کہ جب طالب کمال حاصل کر لیتا ہے تو اسے گھبراہٹ رہتی
ہے۔ یہ غلط ہے۔ دوسرے یہ کہ جو کہتے ہیں کہ عبادت کرنا بھی اس کے لیے ضروری نہیں تو یہ بھی غلط ہے۔ کیونکہ جناب سرور کائنات ﷺ ہیش عبادت
بندگی اور عبودیت میں سر بمحوج در ہے۔ باوجود کمال بندگی کے آخر یہ فرمایا کرتے تھے۔ ما عبد ناك حق عباد تك (هم نے تیری ایسی عبادت نہیں
کی جیسا کہ حق تھا) یعنی کما حقہ تیری عبادت نہیں کر سکتے اور نہایت عاجزی سے ورزد بان تھا۔ أَشَهَدُ أَنَّ لَا إِلَهَ إِلَّا اللَّهُ وَأَشَهَدُ أَنَّ
مُحَمَّدًا عَبْدُهُ وَرَسُولُهُ، میں اس بات کی گواہی دیتا ہوں کہ اللہ تعالیٰ کے سوا اور کوئی معبد نہیں اور یہ محمد ﷺ اس کا بندہ ہے اور اس کا رسول ہے
پس یقین جانو کہ جب عارف کمال کا درجہ حاصل کرتا ہے، تو اس وقت کمال درجہ کی ریاضت جس سے مراد نہماز ہے۔ نہایت صدق دل سے ادا
کرتا ہے۔ اسی سے حضوری و آگاہی زیادہ حاصل ہوتی ہے۔ بلکہ احسن الخاص معراج بھی نہماز ہے۔ جبکہ کوئی شخص یہ معلوم کر کے صدق سے کام لیتا ہے تو
اسے ایسی پیاس محسوس ہوتی ہے۔ گویا اس نے آگ کے کٹی پیالے پی رکھے ہیں۔ جوں جوں ایسے پیالے پیئے گا۔ پیاس غلبہ کرتی جائے گی، اس واسطے کو

جمال نامنابی کی انہا نہیں۔ اس وقت اس کا سکون بے سکونی اور آرام بے آرامی ہو جاتی ہے۔ تا وقیک لقاء الہی سے مشرف نہ ہو جائے۔ والسلام۔

اسرار دوم مکتوب (۲)

بِسْمِ اللّٰهِ الرَّحْمٰنِ الرَّحِيْمِ

”در دند طالب شوق دیدارِ الہی کے اشتیاق کے آرزو من درویش جفاکش میرے بھائی خواجہ قطب الدین رحمۃ اللہ علیہ دہلوی، اللہ تعالیٰ دونوں جہان میں آپ کو سعدات نصیب کرے۔“

سلام مستونہ کے بعد مقصود یہ ہے کہ ایک روز حضرت عثمان ہاروی قدس سرہ العزیز کی خدمت میں خواجہ نجم الدین صاحب رحمۃ اللہ علیہ صغرائے خواجہ محمد تارک رحمۃ اللہ علیہ اور یہ خاکسار حاضر تھے۔ کہ اتنے میں ایک شخص نے حاضر خدمت ہو کر خواجہ صاحب سے پوچھا کہ یہ کسے معلوم ہو کہ کسی شخص کو قربِ الہی حاصل ہوا ہے؟ خواجہ صاحب رحمۃ اللہ علیہ نے فرمایا۔ نیک عملوں کی توفیق بڑی اچھی شناخت ہے۔ یقین جانو جس شخص کو نیک کاموں کی توفیق دی گئی ہے۔ اس کیلئے قرب کا دروازہ کھل گیا ہے۔

پھر آب دیدہ ہو کر فرمایا۔ کہ ایک شخص کے ہاں ایک صاحب وقت کے لونڈی تھی، جو آدمی رات کے وقت اٹھ کر وضو کر کے دور کعت نماز پڑھتی اور شکر حق بجالاتی اور ہاتھ اٹھا کر دعا کرتی کہ ”پروردگار! میں تیرا قرب حاصل کرچکی ہوں، مجھے اب اپنے سے دور نہ رکھنا“ اس لونڈی کے آقانے یہ ما جرا سن کر اس سے پوچھا، تمہیں کس طرح معلوم ہے کہ تمہیں قربِ الہی حاصل ہے؟ کہا صاحب مجھے یوں معلوم ہے کہ مجھے آدمی رات کے وقت جاگ کر دو رکعت نماز پڑھنے کی توفیق دے رکھی ہے اس واسطے میں جانتی ہوں کہ مجھے قرب حاصل ہے۔ آقانے کہا لونڈی! جاؤ میں نے تمہیں اللہ جل جلالہ کیلئے آزاد کیا۔

پس انسان کو دن رات عبادتِ الہی میں مصروف رہنا چاہیئے، تاکہ اس کا نام نیک لوگوں کے دفتر میں درج ہو جائے اور نفس و شیطان کی قید سے فتح جائے۔ والسلام

اسرار سوم مکتوب (۳)

بِسْمِ اللّٰهِ الرَّحْمٰنِ الرَّحِيْمِ

اللّٰهُ الصَّمَدُ کے اسرار سے واقف لَمْ يَلِدْ وَلَمْ يُوْلَدْ کے انوار کے ماہر، میرے بھائی خواجہ قطب الدین رحمۃ اللہ علیہ دہلوی۔ اللہ تعالیٰ آپ کے مدارج زیادہ کرے۔ اور انس و محبت بھر اسلام ہو مقصود یہ کہ تادم تحریر صحت ظاہری کے سب مشکور ہوں۔ اللہ تعالیٰ آپ کو صحبت دارین عطا فرمائے

بھائی جان! میرے شیخ خواجہ عثمان ہاروی رحمۃ اللہ علیہ فرماتے ہیں سوائے اہل معرفت کے اور کسی کو عشق کے رموزات سے واقف نہیں کرنا چاہیئے۔ خواجہ شیخ سعدی رحمۃ اللہ علیہ میگوئی نے آنحضرت سے پوچھا کہ اہل معرفت کو کیسے پہچان سکتے ہیں۔ تو خواجہ صاحب رحمۃ اللہ علیہ نے فرمایا کہ اہل معرفت کی علامت ترک ہے، یقین جانو کہ جس میں ترک ہوگی اہل معرفت ہے اور اسے خدا شناسی حاصل ہے اور جس میں ترک نہیں، اس میں معرفت حق کی رو بھی نہیں۔ یہ اچھی طرح یقین کرلو۔ کلمہ شہادت اور نقی اثبات حق تعالیٰ کی معرفت ہے۔ مال و مرتبہ بڑے بھاری بہت ہیں اور انہوں نے بہت لوگوں کو سیدھی راہ سے گمراہ کیا اور کر رہے ہیں۔ یہ معبد و خلائق بن رہے ہیں۔ بہت لوگ جاہ و مال کی پرستش کرتے ہیں۔

پس جس نے مال و جاہ کی محبت کو دل سے نکال دیا، اس نے گویا پوری نفی کر دی اور جسے حق تعالیٰ کی معرفت حاصل ہو گئی، اس نے پورا پورا اشات کر لیا اور یہ بات **لَا إِلَهَ إِلَّا اللَّهُ** کے کہنے اور اس پر عمل کرنے سے حاصل ہوتی ہے، پس جس نے کلمہ شہادت نہیں پڑھا، اسے خداشناہی حاصل نہیں ہوتی۔ والسلام

اسرارِ چہارم مکتوب (۴)

بِسْمِ اللَّهِ الرَّحْمَنِ الرَّحِيمِ

حقائق و معارف سے واقف۔ رب العارفین کے عاشق میرے بھائی خواجہ قطب الدین رحمۃ اللہ علیہ دہلوی واضح رہے کہ انسانوں میں سب سے دانا وہ فقراء ہیں۔ جنہوں نے درویشی اور نامرادی کو اختیار کر رکھا ہے، کیونکہ ہر ایک مراد میں نامرادی ہے اور نامرادی میں مراد ہے۔ برخلاف اس کے اہل غفلت نے صحت کو زحمت کو صحت خیال کر رکھا ہے، پس دانا وہی ہے کہ جب کسی دنیاوی مراد کا اسے خیال آئے، اسے فوراً ترک کر کے نامرادی اور فقر کو اختیار کر لے۔ اپنی مراد کو چھوڑ کر نامرادی سے موافقت کر لے۔

پس مرد کو حق تعالیٰ سے وائسٹگی لازم ہے۔ جو ہمیشہ تھا اور ہمیشہ رہے گا، اگر اللہ تعالیٰ اسے آنکھ دے تو ہر راہ میں سوائے اس کے چھرے کے اور کچھ نہ دیکھے اور دونوں چہاں میں جس کی طرف نگاہ کرے اس میں اسی کی حقیقت کو دیکھے، دینداری اور آنکھ حاصل کر کیونکہ اگر غور سے دیکھو تو خاک کا ہر ایک ذرہ جامِ جہاں نہیں ہے، سوائے ظاہری ملاپ کے شوق کے اور کیا لکھوں۔ والسلام

اسرارِ پنجم مکتوب (۵)

بِسْمِ اللَّهِ الرَّحْمَنِ الرَّحِيمِ

والصلوں کے برگزیدہ، رب العالمین کے عاشق، میرے بھائی خواجہ قطب الدین دہلوی رحمۃ اللہ علیہ (معبود حقیقی کی پناہ میں ہو کر شاد کام رہیں) ایک روزہ یہ دعا گو حضرت خواجہ عثمان ہارونی رحمۃ اللہ علیہ کی خدمت میں حاضر تھا، کہ ایک شخص نے آکر عرض کیا، شیخ صاحب میں نے مختلف علوم حاصل کیئے۔ بہت زہد کیا، لیکن مقصد نہیں پایا۔ خواجہ صاحب نے فرمایا تمہیں صرف ایک بات پر عمل کرنا چاہیئے۔ عالم بھی ہو جاؤ گے اور زاہد بھی وہ یہ کہ جناب رسول اکرم ﷺ نے فرمایا۔ **تَرَكَ الدُّنْيَا رَاسَ "كُلَّ عِبَادَةٍ وَحْبُ الدُّنْيَا رَأْسَ" كُلُّ حَطَثَيَّةٍ - دُنْيَا كَاتِرَكَ كَرَنَا** تمام عبادتوں کا سر ہے اور دنیا کی محبت تمام خطاؤں کی جڑ ہے۔

اگر تم حدیث پر عمل کرو، تو پھر تمہیں کسی اور علم کی ضرورت نہ رہے، یعنی اعلم نکلتے گو علم ایک ہی نقطہ ہے لیکن اس کا کہہ لینا آسان ہے۔ مگر اس پر عمل کرنا مشکل ہے۔ پس یقین جانو کہ ترک اس وقت تک حاصل نہیں ہو سکتی۔ جب تک محبت بد درجہ کمال نہ ہو اور محبت اس وقت پیدا ہوتی ہے، جب اللہ تعالیٰ ہدایت کرے، حق تعالیٰ کی ہدایت کے بغیر مقصود حاصل نہیں ہو سکتا۔ **مَنْ يَهْدِ اللَّهُ فَهُوَ أَمْفَهَدٌ** جسے اللہ تعالیٰ ہدایت دے وہی ہدایت پاسکتا۔

پس انسان کو لازم ہے کہ اللہ تعالیٰ ہی کا لحاظ کر کے اپنے وقت عزیز و شریف کو دنیاوی خواہشات کے پورا کرنے میں ضائع نہ کرے۔ بلکہ وقت کو غنیمت سمجھ کر فرقہ و فاقہ میں عمر بس کرے۔ عجز و زاری سے پیش آئے، گناہوں کی شرمندگی کے مارے سرہنہ اٹھائے ہر حالت میں عاجزی اور تضرع سے پیش آئے، کیونکہ انس، بندگی اور عبادات اور سب سے اچھا کام یہی عجز و نیاز ہے۔

بعد ازاں اس موقع کے مناسب یہ حکایت بیان فرمائی، کہ حاتم اصم رحمۃ اللہ علیہ خواجہ شفیق بلجی رحمۃ اللہ علیہ کے شاگرد اور مرید تھے، ایک روز شیخ صاحب نے پوچھا۔ لتنے عرصے سے تم میری محبت و خدمت میں سرگرم ہو اور میری باتیں سنتے آئے ہو؟ عرض کیا تھیں سال سے پوچھا۔ پھر اس عرصے کیا کچھ حاصل کیا اور کیا کچھ فائدہ اٹھایا؟ عرض کیا اٹھ فائدے حاصل کئے، پوچھا کیا اس سے پہلے یہ فائدے حاصل نہ تھے؟ عرض کیا شیخ صاحب اگر آپ بھی پوچھتے ہیں، تو ان سے زیادہ کی اب مجھے ضرورت بھی نہیں۔ فرمایا۔ *إِنَّا لِلَّهِ وَإِنَّا إِلَيْهِ رَجُعُونَ*۔ حاتم! میں نے ساری عمر تیرے کام میں صرف کر دی۔ میں نہیں چاہتا کہ تو اس سے زیادہ حاصل کرے، عرض کیا میرے لیئے اتنا ہی علم کافی ہے، کیونکہ دونوں جہان کی نجات ان فائدوں میں آجائی ہے، فرمایا۔ اچھا انہیں بیان کرو؟

عرض کیا۔ استاد صاحب!

(1) میں نے خلقت کو غور سے دیکھا تو معلوم ہوا کہ ہر ایک شخص نے کسی نہ کسی کو اپنا محبوب و معشوق قرار دیئے رکھا ہے، وہ محبوب و معشوق اس قسم کے ہیں کہ بعض مرض موت تک اس کے ساتھ رہتے ہیں، بعض مر نے تک، بعض لب گور تک اس کے بعد کوئی بھی ساتھ نہیں جاتا۔ کوئی ایسا نہیں کہ انسان کے ساتھ قبر میں جا کر اس کا غنوار اور کا چراغ ہو، قیامت کی منزلیں طے کرائے، مجھے معلوم ہوا کہ ان صفات سے منصب محبوب صرف اعمال صالح ہیں، سو میں نے انہیں اپنا محبوب بنایا اور انہیں اپنے لئے جدت اختیار کیا، تاکہ قبر میں بھی میری غنواری کریں، میرے لیے چراغ ہوں اور ہر ایک منزل میں میرے ساتھ رہیں اور مجھے چھوڑ نہ جائیں۔ خواجہ شفیق نے فرمایا ہاتم! تو نے بہت اچھا کیا۔

(2) میں نے لوگوں کو غور سے دیکھا تو معلوم ہوا کہ سب کے سب جرس و ہوا کے پیرو بنے ہوئے ہیں اور نفس کے کہنے پر چلتے ہیں۔ پھر میں نے اس آیت پر غور کیا، ۳۰ نزاعت (۲۰) **وَأَمَّا مَنْ خَافَ مَقَامَ رَبِّهِ وَنَهَى النَّفَسُ عَنِ الْهَوَى** ۵ اور جو اپنے رب جل جلالہ کے حضور کھڑا ہونے سے ڈرتا رہا اور (اپنے) نفس کو روکتا رہا ہوگا۔ (۲۱) **فَإِنَّ الْجَنَّةَ هِيَ الْمَأْوَى** یقیناً جنت ہی اس کا ملکہ کا نہ ہوگا۔ جس نے اللہ تعالیٰ سے ڈر کر نفس کو خواہشات سے روکا، اس کا ملکہ کا نہ ہہشت ہے۔ تو یقین ہو گیا کہ قرآن شریف سچا ہے اس لئے میں نفس کی مخالفت پر کمر بستہ ہو گیا اور اسے مجاہدہ کی کھٹالی پر کھدیا۔ اس کی آزو بھی پوری نہ کی، صرف اللہ تعالیٰ کی اطاعت سے مجھے آرام حاصل ہوتا رہا۔ خواجہ شفیق رحمۃ اللہ علیہ نے فرمایا، اللہ تعالیٰ مجھے اس میں برکت دے تو نے کہا خوب کہا اور اچھا کیا۔

(3) تیرا فائدہ یہ کہ جب میں نے لوگوں کے حالات کا مشاہدہ غور سے کیا کہ ہر شخص دنیا کر لئے کوشش کرتا ہے، رنج و مصیبت برداشت کرتا ہے، تب کہیں دنیاوی حکام سے کچھ حاصل ہوتا ہے اور پھر اس پر بڑا خوش و خرم رہتا ہے، بعد ازاں میں نے اس آیت پر غور کیا۔ (۱۲) نحل آیت (۹۶) **مَا عِنْدَكُمْ يَنْفَدُ وَمَا عِنْدَ اللَّهِ بَاقِي** جو کچھ تمہارے پاس ہے وہ ختم ہو جانے والا ہے اور جو اللہ جل جلالہ کے ہاں ہے وہ باقی رہنے والا ہے تو جو کچھ میں نے جمع کیا تھا سب راہ خدا میں صرف کر دیا اور اپنے آپ کو اللہ تعالیٰ کے سپرد کر دیا تاکہ بارگاہ الہی میں باقی رہے اور آخرت میں میرا تو شہ اور بدرق بنے۔ خواجہ شفیق رحمۃ اللہ علیہ نے فرمایا، اللہ تعالیٰ مجھے برکت دے تو نے بہت اچھا کیا ہے۔

(4) میں نے خلقت کے حالات کو غور سے دیکھا تو معلوم ہوا کہ بعض لوگوں نے آدمی کا عزو و شرف اور اس کی بزرگی کثرت اقوام کو سمجھ رکھا ہے اور اس پر وہ فخر کرتے ہیں بعض نے سمجھ رکھا ہے کہ مال و اولاد پر عزت کا انحصار ہے اور اس کا مایہ فخر خیال کرتے ہیں۔ بعد ازاں میں نے اس آیت کریمہ پر خیال کیا۔ (۲۲) اجرات (۱۳) **إِنَّ أَكْرَمَكُمْ عِنْدَ اللَّهِ أَنْتَمُكُمْ**۔ تم میں سے اللہ تعالیٰ کے نزدیک سب سے بڑھ کر وہی معزز سمجھا جائے گا، جو سب سے زیادہ متقدی ہو گا، تو معلوم ہوا کہ بس یہی تھیک اور حق ہے اور جو کچھ لوگوں نے خیال کر رکھا ہے وہ سرا سر غلط ہے۔ سو میں نے تقویٰ اختیار کیا، تاکہ میں بھی بارگاہ الہی کا مکرم بن جاؤں۔ خواجہ شفیق علیہ الرحمۃ نے فرمایا تو نے بہت اچھا کیا۔

(5) میں نے جب لوگوں کے حالات کو غور سے دیکھا تو معلوم ہوا کہ ایک دوسرے کو محض حسد کی وجہ سے براہی سے یاد کرتے ہیں اور حسد بھی مال مرتبہ اور علم کا کرتے ہیں، پھر میں نے اس آیت پر غور کیا۔

(۲۵) زرف (۳۲) نَحْنُ فَسْمَنَا بِيَنْهُمْ مَعِيشَتَهُمْ فِي الْحَيَاةِ الدُّنْيَا۔ ہم نے ان میں دنیاوی زندگی کے لئے روزی وغیرہ تقسیم کی، توجب ازل میں ان کے حصے یہ چیز آجکلی ہے اور کسی کا اس میں اختیار نہیں۔ تو پھر حسد بے فائدہ ہے۔ تب سے میں نے حسد کرنا چھوڑ دیا ہے اور ہر ایک سے صلح اختیار کی۔ خواجہ شفیق الرحمن نے فرمایا۔ تو نے بہت اچھا کیا۔

(۶) جب دنیا کو غور سے دیکھا تو معلوم ہوا کہ بعض آپس میں دشمنی رکھتے ہیں اور کسی خاص کام کے لئے ایک دوسرے سے لاگ بازی کرتے ہیں۔ پھر میں نے اس آیت کو غور سے دیکھا۔ (۱۸) عرف (۲۲) إِنَّ الشَّيْطَنَ لَكُمَا عَدُوٌّ مُّبِينٌ۔ شیطان تمہارا کھلم کھلا دشمن ہے۔ تو مجھے معلوم ہو گیا کہ اللہ تعالیٰ کا کلام بالکل سچا ہے۔ واقعی ہمارا دشمن شیطان ہے، شیطان کی پیروی نہیں کرنی چاہیے، تب سے میں صرف شیطان کو اپنا دشمن جانتا ہوں۔ نہ اس کی پیروی کرتا ہوں نہ فرمانبرداری۔ بلکہ اللہ تعالیٰ کے احکام بجالاتا ہوں۔ اس کی بندگی کرتا ہوں اور ٹھیک بھی یہی ہے۔ چنانچہ خود اللہ تبارک و تعالیٰ نے فرمایا: (۲۳) يَسِين (۲۳) أَلَمْ أَعْهَدْ إِلَيْكُمْ يَبْنَىٰ آدَمَ أَنْ لَا تَعْبُدُ الشَّيْطَنَ حَإِنَّهُ لَكُمْ عَدُوٌّ مُّبِينٌ ۝ وَأَنِ اعْبُدُونَ فِي طَهْرًا صَرَاطٍ مُّسْتَقِيمٍ۔ اے نبی آدم! کیا میں نے تم سے عہد نہیں لیا تھا، کہ تم شیطان کی پیروی و پرستش نہ کرنا، کیونکہ وہ تمہارا کھلم کھلا دشمن ہے، اگر تم میری پرستش کرو تو یہ سیدھی راہ ہے۔ خواجہ شفیق علیہ الرحمۃ نے فرمایا۔ تم نے بہت خوب کیا۔

(7) میں نے خلقت کو غور سے دیکھا تو معلوم ہوا کہ ہر شخص اپنی روزی و معاش کے لیے سرتوق روکوش کرتا ہے اور اسی وجہ سے حرام و شبہ میں پڑتا ہے اور اپنے آپ کو ذمیل کرتا ہے، پھر میں نے اس آیت کو غور سے دیکھا۔

(۱۲) -**وَمَا مِنْ دَآبَةٍ فِي الْأَرْضِ إِلَّا عَلَى اللَّهِ رُزْقُهَا طَرَوْتَ زَمِينَ** پر کوئی ایسا حیوان نہیں جس کا رزق اللہ تعالیٰ کے ذمے نہ ہو۔ تو سمجھ گیا کہ اس کا فرمان حق ہے۔ میں بھی ایک حیوان ہوں، تب سے میں اللہ تعالیٰ کی خدمت میں مشغول ہو گیا اور مجھے یقین ہو گیا کہ میری روزی وہ بالغزور پہنچائے گا، کیونکہ وہ خود اس بات کا ضامن ہے۔ خواجہ شفیق علیہ الرحمۃ نے فرمایا، تو نے بہت اچھا کیا، اب آٹھواں فائدہ بیان کر عرض کیا۔

(۸) میں نے خلقِ خدا کو غور سے دیکھا، تو معلوم ہوا کہ ہر شخص کو کسی نہ کسی چیز پر بھروسہ ہے۔ بعض کو سونے چاندی پر بعض کو ملک و مال پر۔ پھر میں نے اس آیت کو غور سے دیکھا۔ (۲۸) طلاق (۳) وَمَنْ يَتَوَكَّلْ عَلَى اللَّهِ فَهُوَ حَسْبُهُ، ط جو شخص اللہ تعالیٰ پر بھروسہ کرتا ہے، تو اللہ تعالیٰ اس کے لئے کافی ہوتا ہے تب سے میں نے اللہ تعالیٰ پر توکل کیا، وہ مجھے کافی ہے اور میرا عمدہ وکیل ہے۔ خواجہ شفیق علیہ الرحمۃ نے فرمایا۔ حاتم! اللہ تعالیٰ تمہیں ان پاتلوں پر عمل کی توفیق دے۔

میں نے توریت۔ انجلیل۔ زبور۔ فرقان کاغور سے مطالعہ کیا۔ تو ان چاروں کتابوں سے یہی آٹھ باتیں حاصل ہوئیں۔ جوان پر عمل کرتا ہے گویا ان چاروں کتابوں پر عمل کرتا ہے۔ اس حکایت سے تجھے معلوم ہو گیا۔ کہ زیادہ علم کی ضرورت نہیں۔ عمل کی ضرورت ہے۔ والسلام

اسرار ششم مکتب (۶)

بِسْمِ اللّٰهِ الرَّحْمٰنِ الرَّحِيْمِ

مخزن اسرار یزدانی - معدن فیوضات سجانی - میرے بھائی خواجہ قطب الدین رحمۃ اللہ علیہ دہلوی - اللہ تعالیٰ آپ کو سلامت رکھے۔ ایک روز میرے شیخ صاحب رحمۃ اللہ علیہ نے نفی و اثبات کے کلمے کی بابت کیا ہی اچھا فرمایا۔ کہ نفی اپنے آپ کو نہ دیکھنا ہے اور اثبات اللہ تعالیٰ جل جلال کو دیکھنا ہے۔ کیونکہ خود میں خدا میں نہیں ہو سکتا۔ پس نفی کرنے والا ہونا چاہیے، ورنہ نفی کا کچھ فائدہ نہیں۔ اگر یہ خیال کریں کہ ہستی صرف اللہ تعالیٰ کی ہستی ہے تو مطلب حاصل ہوتا ہے۔

واضح رہے کہ کلمہ شہادت، نماز، روزہ وغیرہ کی صورت بھی ہے اور حقیقت بھی ان کے حقوق کو چھوڑ کر صرف ظاہری صورتوں پر قناعت کر لینا فضول ہے۔ وہ شخص بڑا ہی احمق ہے جو ان کے حقوق تک نہیں پہنچتا۔

پھر فرمایا کہ اللہ تعالیٰ ہمیشہ تھا اور ہمیشہ رہے گا۔ سالک ابتداء میں ناپینا ہوتا ہے جب حق تعالیٰ کی طرف سے اسے بینائی حاصل ہو جاتی ہے تو پھر اس سے دیکھتا اور سنتا ہے۔ اپنے آپ کو فراموش کر دیتا ہے، جب ایسی حالت ہو جائے تو حاصل اور ہمیشہ کیلئے زندہ ہو جاتا ہے۔ زیادہ والسلام۔

اسرار هفتہ مکتب (۷)

بِسْمِ اللّٰهِ الرَّحْمٰنِ الرَّحِيْمِ

”عارف معارف، حق آگاہ، عاشق اللہ میرے بھائی خواجہ قطب الدین اوثی اللہ تعالیٰ آپ کے فقر کو زیادہ کرے، دعا گو کی طرف سے انس آمیز سلام کے بعد مکشوfer رائے معرفت پیرائے ہو“

عزیزمکن! اپنے مریدوں کو ضرور بتا دینا کہ فقیر و مرشد کامل سے کیا مراد ہے اور یہ کیونکر پہچانا جاتا ہے۔ مشائخ نجی طریقت قدس اللہ اسرار ہم نے فرمایا ہے: **أَلْفَقُرُّ مَا لَا يَخْتَاجُ إِلَىٰ كُلِّ شَيْءٍ** ”فقیر اس شخص کو کہتے ہیں۔ جو تمام ضروریات سے فارغ ہو اور اس کے باقی رہنے والے چہرہ کے اور کسی چیز کا طالب نہ ہو، چونکہ تمام موجودات اس کے باقی رہنے والے چہرے کا آئینہ اور مظہر ہے۔ اس واسطے وہ ان سے اپنا مقصود دیکھتا ہے۔

بعض لوگوں نے اس کی تشریح یوں فرمائی ہے کہ کامل فقیر اسے کہتے ہیں۔ کہ جس کے دل سے سوائے حق کے سب کچھ دور ہو۔ اللہ تعالیٰ کے سوا اور کوئی اس کا مقصود یا مطلوب نہ ہو۔ جب مساوائے اللہ دل سے دور ہو جاتا ہے۔ مقصود حاصل ہو جاتا ہے۔ پس طالب کو ہمیشہ مطلوب و مقصود کے درپر رہنا چاہیے۔

اب یہ معلوم کر لینا چاہیے کہ مطلوب و مقصود کیا ہے۔

سو واضح رہے کہ مقصود یہی دردوسز ہے۔ خواہ حقیقی ہو یا مجازی۔ یہاں سوز مجازی سے ابتدائے شریعت کے احکام ہیں۔ والسلام

ختم شد

مقصد حیات

لَا إِلَهَ إِلَّا اللَّهُ کے 12 حروف ہیں محمد رسول اللہ کے بھی 12 حروف ہیں کلمہ طیب کے 24 حروف ہیں، وقت کے 24 گھنٹے ہیں۔ جس نے جب بھی کلمہ **لَا إِلَهَ إِلَّا اللَّهُ مُحَمَّدٌ رَسُولُ اللَّهِ** پڑھ لیا تو اللہ جل جلالہ نے اس کے سب گناہ معاف کر دیئے۔ **لَا إِلَهَ إِلَّا اللَّهُ** میں اسم اللہ جل جلالہ ہے اور محمد رسول اللہ (علیہ السلام) میں اسم محمد (علیہ السلام) ہے کلمہ میں دو ہی محبتیں ہیں، محبت اللہ جل جلالہ اور محبت رسول (علیہ السلام)، دو ہی قرب ہیں۔ قرب اللہ جل جلالہ اور قرب رسول (علیہ السلام)۔ دو ہی اطاعتیں ہیں، اطاعت اللہ جل جلالہ اور اطاعت محمد رسول اللہ (علیہ السلام) اور دو ہی ذکر ہیں ذکر اللہ جل جلالہ اور ذکر رسول اللہ (علیہ السلام)۔ کلمہ ہی سے ایمان ہے اور کلمہ ہی افضل ذکر ہے، کلمہ ہی حقیقت ہے اور کلمہ سے ہی حاصل مقصود ہے۔ کلمہ میں ایک بنانے والا اللہ جل جلالہ ہے اور ایک بننے والا محمد (علیہ السلام) ہے۔ ایک رب العالمین ہے اور دوسرا رحمت العالمین۔ جس جس عالم میں ربوبیت ہے وہاں وہاں رسول (علیہ السلام) رحمت ہیں۔ کلام پاک میں ہے۔ **وَمَا أَرْسَلْنَاكَ إِلَّا رَحْمَةً** العالَمِينَ کلمے کی نسبت سے انسان کیلئے پانچ مقام ہیں۔

1۔ ”دینا“ : اسکا بہترین طریقہ سے گزرنما، کھانا پینا، پہنچنا اور رہنا۔ غربت اسلام کا نام نہیں۔ جب بار بار اللہ جل جلالہ فرماتا ہے وہ **أَقِيمُوا الصَّلَاةَ وَأَتُوَّلُ الزَّكُوَةَ** (نماز قائم کرو اور زکوٰۃ دو) اللہ جل جلالہ نے اگر انسان کو غریب رکھنا ہوتا تو اس کو زکوٰۃ دینے کا حکم بار بار نہ فرماتا۔ ایک حدیث میں اس طرح ہے کہ جو بندہ تین بار نماز فجر کے بعد اور تین بار نماز مغرب کے بعد اس طرح کہتا ہے ”اے اللہ جل جلالہ نبی کریم (علیہ السلام) کی امت کو بخش دے۔ نبی کریم (علیہ السلام) کی امت پر حرم فرمادا ورنبی کریم (علیہ السلام) کی امت کا رزق کشادہ فرم۔ تو اللہ جل جلالہ اس شخص کی بخشش اپنے ذمہ لیتا ہے۔

اتباع رسول (علیہ السلام)۔ رسول (علیہ السلام) پر خوب تر درود مسلم بھیجنा۔ سب سے بڑھ کر آپ (علیہ السلام) کی خواب میں زیارت نصیب ہونا۔ آپ (علیہ السلام) اس طرح فرماتے ہیں ”جس نے مجھے خواب میں دیکھا یقیناً اس نے مجھے ہی دیکھا۔ شیطان میری صورت میں نہیں آسلتا۔“

2۔ ”زار“ : ظاہری دنیا میں انسان کو علم نہیں دیا گیا کہ وہ تو ہی ہے یا کہ نہیں۔ اس کا بھید نزار میں ہی کھلتا ہے۔ ۳۰ سورت فجر (۲۷) اے اطمینان والی روح (۲۸) تو لوٹ جا پہنچ رب کی طرف تو اس سے راضی وہ تجھے راضی (۲۹) پس داخل ہو جائیرے بندوں میں (۳۰) اور داخل ہو جا میری جنت میں۔

اگر اچھا بیٹا ملا تو خوش قسمتی ورنہ بد بختی۔ سورۃ یوسف میں بیان ہے کہ جب یوسف علیہ سلام گذرے اور مائی زیخا کی سہیلیاں پھل کاٹ رہی تھیں تو انہوں نے کہا حاشاء اللہ۔ یہ انسان نہیں یہ تو فرشتہ ہے۔ پھل کاٹنے ہوئے انگلیاں کٹ گئیں پتہ نہیں چلا۔ (ترجمہ قرآن پاک) اس کیفیت کو سامنے رکھتے ہوئے آسانی نزار کیلئے رب باری تعالیٰ سے التجا کرتے رہیں۔ ”اے اللہ جل جلالہ تجھے حسن یوسف کا واسطہ جب نزار کا وقت ہو تو زیارت رسول (علیہ السلام) ہو اور زبان پر **لَا إِلَهَ إِلَّا اللَّهُ** ہو اور اس طرح دم واپسی ہو۔

3۔ ”مقام قبر“ : سب سے پہلے پوچھا جاتا ہے **مَنْ رَبُّكَ** (تیرا رب کون ہے) **مَا دِينُكَ** (تیرا دین کیا ہے) ابھی تیرا سوال نہیں ہوتا کہ چہرہ رسول (علیہ السلام) سامنے آتا ہے جس کے بارے میں سوال کیا جاتا ہے ”اے بندے تیرا اس پر کیا ایمان تھا تیرا کیا مگان تھا“۔ جس نے کہا ہا تو اس کی قبر دوزخ کے گڑھوں میں سے ایک گڑھا بن گئی اور جس نے کہا محمد رسول اللہ (علیہ السلام) تو اس کی قبر جنت کے باغوں میں سے ایک باغ بن گئی۔ عاشق تو یہی خواہش کرتے ہیں کہ اگر قرآن کی سورت تبارک اللہ پڑھنے والے کے لیئے قبر میں آ کر اسے اپنے پروں میں لپیٹ لیتی ہے اور ملائکہ کو سوال وجواب نہیں کرنے دیتی تو **وَمَا أَرْسَلْنَاكَ إِلَّا رَحْمَةً** العالَمِینَ کے کیا معنی ہیں۔ وہ تو قبر میں بھی آپ (علیہ السلام) کی تشریف آوری کے متنہی ہوتے ہیں۔

4۔ ”مقام قیامت“: قیامت کے دن آپ ﷺ کے قرب میں سے عرش کے سایہ کے نیچے اٹھنا۔ اس کی ہولناکیوں اور ذلت سے بچنا، پل صراط کے مقام سے تیزی سے گزر جانا۔ آپ ﷺ کی سر کردگی میں رب باری تعالیٰ جل جلالہ کو سجدہ کرنا کیونکہ آپ ہی امام انبیاء، امام رسول اور امام کائنات ہیں۔

(۲۹) سورۃ قلم (۲۲) جس روز ایک ساق سے پرده اٹھایا جائے گا تو انکو سجدہ کی طرف بلا یا جائے گا تو وہ اس وقت سجدہ نہ کر سکیں گے۔

(۳۰) ندامت سے ان کی آنکھیں جھکی ہوں گی ان پر ذلت چھار ہی ہو گی حالانکہ انہیں (دنیا میں) سجدہ کی طرف بلا یا جاتا تھا جب کہ وہ صحیح سلامت تھے۔ (۳۱) پس آپ مجھے اور اسے جو اس کتاب کو جھٹلاتا ہے چھوڑ دیجئے ہم انہیں بذریعۃ تباہی کی طرف اس طرح لے جائیں گے انہیں علم تک نہ ہو گا۔ جو دنیا میں سجدہ نہیں کرتا تو وہ قیامت کے دن رب جل جلالہ کو سجدہ نہیں کر سکے گا۔ دو حدیثوں میں اس طرح بیان ہے۔ پہلا یہ کہ جو سجدہ نہیں کرتا اس کی کمرتختہ بن جائے گی۔ دوسرا یہ کہ اس کے جسم میں دھمات کی سلاح آجائے گی اور وہ جھک نہیں سکے گا۔ التجاہ ہے کہ آپ اب بھی اپنی نماز کو شروع کر لیں۔ آپ دنیا میں تو رسول ﷺ کے وقت پیدا نہیں ہوئے اور نہ ہی انکے پیچھے کوئی موقع مل سکا۔ اب قیامت کے دن ہی انتظار ہے کہ کب موقع ملے اور اس دنیا میں سجدہ شروع کر لیں تاکہ قیامت کے دن آپ ﷺ کی سر کردگی میں سجدہ رین ہو سکیں۔ آپ ﷺ کی شفاعت نصیب ہونا اور آپ ﷺ پا تھوں سے آب کو شرمندا۔

5۔ ”دیدار الہی“: قرآن پاک میں جہاں کہیں ملاقات کے بارے میں ذکر آیا وہاں ملاقات باری تعالیٰ جل جلالہ بھی قیامت کے دن بیان کی گئی ہے۔ جو لوگ اس دنیا میں اللہ جل جلالہ کی ملاقات کے طبلگار ہیں ان کو اللہ جل جلالہ کی ملاقات ہو کر رہے گی۔ حدیث پاک میں اس طرح بیان ہے کہ جب آپ ﷺ نے دیدار باری تعالیٰ کی بات کی تو صحابہ کرام نے عرض کی۔ کیا ہم اللہ جل جلالہ کو دیکھیں گے۔ آپ ﷺ نے پوچھا کیا تم انکار کرتے ہو کر روزانہ سورج نہیں نکلتا۔ تو عرض کی کہ انکار نہیں کرتے۔ کیا چودھویں رات کا چاند نہیں نکلتا۔ عرض کی انکار نہیں کرتے۔ تو آپ ﷺ نے اس طرح فرمایا جیسا کہ تم روزانہ سورج کے نکلنے اور چودھویں رات کے چاند کے دیکھنے کا انکار نہیں کرتے تو قیامت کے دن تم انکار نہیں کر سکو گے کہ رب باری تعالیٰ جل جلالہ کو نہیں دیکھا۔ ہر نماز کے بعد عرض کیا کرو؟ اے اللہ جل جلالہ تو نے دنیا میں مجھ پر اتنے احسان کئے جنہیں میں نہیں گن سکتا،“ قیامت کے دن ایک اور احسان فرمانا۔ تیری بہترین ملاقات کا طبلگار ہوں اپنادیدار نصیب فرمانا۔ آمین! (تین دفعہ دہرائیں)۔

نماز کے بعد ایک اور دعا مانگتے رہیں اے اللہ جل جلالہ میں تجوہ ہی سے تجوہ کو تیرے رسول ﷺ کو (شفاعت) اور دعاوں کی قبولیت ہمیشہ کیلئے مانگتا ہوں عطا فرم۔ آمین! (تین دفعہ دہرائیں)۔

تحتاجی سے بچنے کیلئے ایک اور دعا مانگیئے۔ اے اللہ جل جلالہ اس دنیا میں رہتے ہوئے کسی کا محتاج نہ ہونے دینا۔ اس کا کیا محتاج ہونا جو خود تیرا محتاج ہے اپنے محتاج رکھ (تین دفعہ دہرائیں)۔ ایک اور دعا یہ ہے اے اللہ جل جلالہ دنیا میں رسول ﷺ نے جتنی بھی تجوہ سے دعا کیں ماگیں اس کے ثمرات سے مجھے اور امت رسول ﷺ کو نواز دے۔ آمین! (تین بار دہرائیں)۔

**التجاگو: رانا محمد ذوالفقار علی (خادم امام بری شاہ عبداللطیف سرکار (اسلام آباد)، ڈپیٹ کمشنز انکمپنیکس (Ret)
ایڈریس رہائش: براں سٹریٹ، الشفاء ہسپتال (بال مقابل جیون ہوٹل، کشمیر روڈ پاک گرڈ ہائیکوت**

موباہل : 0321-6147630 ، 0300-9612209

Please don't forget to visit

**Website: www.thenur.info To See Other Things
Composed By: Shakeeb Mir (0333-8609103)**